

# نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: ماریا اینگلارل  
پبلک افیئرز آفیسر  
فون: ۰۳۰۰۸۵۸۷۹۱۵

۲ فروری ۲۰۱۲ء  
برائے فوری اجراء  
۲۰۱۲/۰۱۷

## امریکہ کی جانب سے فاٹا سیکرٹریٹ کو سڑکوں کی تعمیر کیلئے اعانت

پشاور (۲ فروری ۲۰۱۲ء) \_\_\_ فاٹا سیکرٹریٹ اور فرنٹیر ورکس آرگنائزیشن (ایف ڈبلیو او) نے آج جنڈولہ میں امریکہ کے مالی تعاون سے جنوبی وزیرستان میں تعمیر کی جانے والی ٹانک۔ میکن سڑک کا افتتاح کیا۔ ۱۰ اکلومیٹر طویل یہ سڑک جنوبی وزیرستان ایجنسی میں جاری فاٹا سیکرٹریٹ کے کوئیک اسپیکٹ پراجیکٹ کا حصہ ہے۔

پاکستان میں امریکی ادارہ برائے بین الاقوامی ترقی (یو ایس ایڈ) کے مشن ڈائریکٹر ڈاکٹر اینڈریو سیسن نے کہا کہ یہ سڑک حکومت پاکستان اور امریکہ کے درمیان تعاون کی زبردست مثال ہے اور ہمیں اس اہم سڑک کی تعمیر میں حصہ لینے پر فخر ہے۔ ہم اس رائے سے اتفاق کرتے ہیں کہ یہ سڑک معاشی بحالی اور پاکستان کے اس اہم علاقے کی دیرپا سلامتی کی کلید ہے۔ یہ روزگار کے مواقع پیدا کرنے اور کھیتوں اور منڈیوں کو ان آبادیوں سے ملانے میں، جنہیں ماضی میں ان تک بہتر رسائی حاصل نہ تھی، اور اس خطے میں امن و استحکام کے فروغ میں مدد دے گی۔

ٹانک۔ میکن روڈ، جسے ۲۰۱۰ء میں آنے والے سیلاب کے دوران زبردست نقصان پہنچا تھا، جنوبی وزیرستان میں واقع احمدوام، ساراروغہ اور کوٹ کائی کوٹانک اور ڈیرہ اسماعیل خان سے ملاتی ہے۔ امریکی مالی اعانت سے فاٹا سیکرٹریٹ اور ایف ڈبلیو او کو سڑک کا یہ حصہ بشمول سرنگوں اور پلوں کی مرمت کرنے میں مدد ملی۔

امریکہ جنوبی وزیرستان میں سڑکوں اور دوسرے ترقیاتی ڈھانچے سے متعلق کلیدی منصوبوں کیلئے ۱۵۰ ملین ڈالر فراہم کر چکا ہے۔

###